

**SRI M. M. MALAGI.**—P.W.D. rural communication roads taken over by P.W.D. ಗಳು ಇವೆ. ಇವುಗಳನ್ನು ವರ್ಷೇ ವರ್ಷೇ ಪಿ.ಡಬ್ಲ್ಯೂ.ಡಿ. ಯವರು ಮಾಡುತ್ತಿದ್ದರು. ಈ ವರ್ಷ ಮಾಡಿಲ್ಲ. ಬೇರೆ ಲಿಖಿಟ್ ಕಿಲೋಮೀಟರ್ ಮಾತ್ರ ಮಾಡಿದ್ದಾರೆ, ಅದ್ದರಿಂದ ಮಿಕ್ಕ ರಸ್ತೆಗಳನ್ನು ಬೇಗ ಮಾಡಿಮುಗಿಸುತ್ತೀರಾ?

**ಶ್ರೀ ಕಾಗೋಡು ತಿಮ್ಮಪ್ಪ.**—ಅದಕ್ಕೆ ಸಂದರ್ಭ ಬಂದಾಗ ಪರಿಶೀಲನೆ ಮಾಡುತ್ತೇನೆ.

### Market Fee Collected in the Cocoon Markets in the State

**1107 SRI M. C. BASAPPA (Chamarajanagar)** Will the Minister for Law and Parliamentary Affairs and Veterinary and Animal Husbandry be pleased to state.—

(a) the amount of Market fee collected in the Cocoon Market in the State for year 1979-80, 80-81, 81-82 ;

(b) the amount spent for the improvement of the Cocoon Markets for these years;

(c) what are the amenities provided ?

**SRI Y. RAMAKRISHNA**—(Minister for Law and Parliamentary Affairs, Veterinary and Animal Husbandry, —

(a) Market fee collected in the Cocoon Market is indicated below

	Rs./lakhs
1979-80	73.000
1980-81	168.056
1981-82	215.049

(b) The amount spent in the Cocoon Markets is indicated below :

	Rs./lakhs
1979-80	48.91
1980-81	48.08
1981-82	51.95

(c) The amenities provided are:—

- (i) Suitable accomodation
- (ii) Accurate weighting balances
- (iii) Sufficient staff for conducting the transactions.
- (iv) Ensuring cash payment of the value of cocoons.

**ಶ್ರೀ ಎಂ. ಸಿ. ಬಸಪ್ಪ.**—ಮಾನ್ಯ ಅಧ್ಯಕ್ಷರೇ, ಮಾರ್ಕೆಟ್ ಫೀ ಅಂದರೆ ಇವರು ಮಾರ್ಕೆಟ್ ತೆರಿಗೆ ಎಂದು ಅರ್ಥಮಾಡಿಕೊಂಡಿದ್ದಾರೆ. ಕರ್ನಾಟಕ ಹೈಕೋರ್ಟ್ ಕೂಡ ಫೀ ಅಂದರೆ ತೆರಿಗೆ ಅಲ್ಲವೆಂದು, ಮಾರ್ಕೆಟ್‌ಗೆ ಬರತಕ್ಕವರಿಗೆ ಸೌಕರ್ಯಗಳನ್ನು ಒದಗಿಸಿಕೊಡುವುದಕ್ಕಾಗಿ ವಸೂಲ್ಯಾಡತಕ್ಕ ಶುಲ್ಕವೆಂದು ತೀರ್ಮಾನ ಕೊಟ್ಟಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

**ಶ್ರೀ ವೈ. ರಾಮಕೃಷ್ಣ.**—ಸರ್ಕಾರಕ್ಕೆ ಅದು ಗೊತ್ತಿದೆ.

**ಶ್ರೀ ಎಂ. ಸಿ. ಬಸಪ್ಪ.**—ಹಾಗೆ ಗೊತ್ತಾದ ಮೇಲೆ ತಾವು ಕೊಟ್ಟಿರತಕ್ಕ ಅಂಕಿಅಂಶಗಳ ಪ್ರಕಾರ ಸುಮಾರು 2100 ಲಕ್ಷ ರೂಪಾಯಿಗಳಷ್ಟು ಫೀ ಕಲೆಕ್ಟ್ ಮಾಡಿದ್ದೀರಿ. ಮಾರ್ಕೆಟ್ ಅಭಿವೃದ್ಧಿ

ಪಡಿಸುವುದಕ್ಕೆ ೫೦ ಲಕ್ಷ ರೂಪಾಯಿಗಳನ್ನು ಖರ್ಚುಮಾಡಿದ್ದೀರಿ. ಉಳಿದ ೧೫೦ ಲಕ್ಷ ರೂಪಾಯಿಗಳನ್ನು ಕಾನೂನುಬದ್ಧವಾಗಿ ಏತಕ್ಕೆ ಖರ್ಚು ಮಾಡಿಲ್ಲ?

**SRI Y. RAMAKRISHNA**—A Fund Authority has been contemplated under Section 17 (A) of the Act of 1979. ಉಳಿದ ಹಣವನ್ನು ಇಟ್ಟಿದ್ದೇವೆ.

**ಶ್ರೀ ಎಂ. ಸಿ. ಬಸಪ್ಪ**—ಮಾರ್ಕೆಟ್‌ನಿಂದ ಬಂದಂತಹ ಹಣದಿಂದ ಅಲ್ಲಿಗೆ ಬರತಕ್ಕ ಜನಗಳಿಗೆ, 'suitable accomodation, accurate weight, sufficient staff for conducting the transactions, ensuring payment' ಈ ಎಲ್ಲಾ ಸೌಕರ್ಯಗಳನ್ನು ಮಾಡಿ ಕೊಟ್ಟಿದ್ದೇವೆ ಎಂದು ಹೇಳಿದ್ದೀರಿ. ಈಗ ಗೂಡಿನ ಮಾರ್ಕೆಟ್‌ಗಳಿಗೆ ಚಾಮರಾಜನಗರ ಸಂತೆಮರಳಿ ಮತ್ತು ಕೊಳ್ಳೇಗಾಲ ಇಲ್ಲಿ ಸ್ಥಳಾವಕಾಶವಿಲ್ಲ ಎನ್ನುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

**ಶ್ರೀ ವೈ. ರಾಮಕೃಷ್ಣ**—ಅದು ಕೂಡ ಸರ್ಕಾರದ ಗಮನಕ್ಕೆ ಬಂದಿದೆ. ಈಗಾಗಲೇ ೨೩ ಮಾರ್ಕೆಟ್‌ಗಳನ್ನು ಕಟ್ಟಬೇಕೆಂದು ವರ್ಲ್ಡ್ ಬ್ಯಾಂಕ್ ಪ್ರಾಜೆಕ್ಟ್‌ನಿಂದ ೧೭ ಕಡೆ ಕಟ್ಟಡಗಳನ್ನು ತೆಗೆದು ಕೊಂಡಿದ್ದೇವೆ ಮತ್ತು ೧ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಅಲ್ಲಿ ಪರ್ಮನೇಟ್ ಬಿಲ್ಡಿಂಗ್‌ಗಳನ್ನು ಕಟ್ಟಬೇಕೆಂದೂ ಕೂಡ ಇದ್ದೇವೆ. ಅಲ್ಲಿಗೆ ಬರತಕ್ಕವರಿಗೆ ಎಲ್ಲಾ ಸೌಕರ್ಯ ಒದಗಿಸಿ ಕೊಡುತ್ತೇವೆ.

**ಶ್ರೀ ಎಂ. ಸಿ. ಬಸಪ್ಪ**—ಚಾಮರಾಜನಗರ, ಸಂತೆಮರಳಿ ಮತ್ತು ಕೊಳ್ಳೇಗಾಲ ಈ ಮೂರು ಸ್ಥಳಗಳಲ್ಲಿ ಮಾರುಕಟ್ಟೆಗೆ ಬರತಕ್ಕವರು ಗೂಡುಗಳನ್ನು ರಸ್ತೆ ಮೈದಾನಗಳಲ್ಲಿ ಹಾಕಿಕೊಂಡು ನಷ್ಟವನ್ನು ಅನುಭವಿಸುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

**ಶ್ರೀ ವೈ. ರಾಮಕೃಷ್ಣ**—ಅಲ್ಲಿರತಕ್ಕವುಗಳು ಸರ್ಕಾರದ ಬಿಲ್ಡಿಂಗ್ ಅಲ್ಲದಿದ್ದರೆ ನಾವು ಇಂಪ್ರೂವ್ ಮೆಂಟ್ ಮಾಡುವುದಕ್ಕಾಗುವುದಿಲ್ಲ.

**ಶ್ರೀ ಎಂ. ಸಿ. ಬಸಪ್ಪ**—ಚಾಮರಾಜನಗರ, ಸಂತೆಮರಳಿ, ಕೊಳ್ಳೇಗಾಲ ಇಲ್ಲಿ ಇರತಕ್ಕ ಬಿಲ್ಡಿಂಗ್‌ಗಳು ಸರ್ಕಾರಿ ಬಿಲ್ಡಿಂಗ್‌ಗಳು. ಅವು ಖಾಸಗಿ ಬಿಲ್ಡಿಂಗ್‌ಗೆ ಅಥವಾ ಸರ್ಕಾರಿ ಬಿಲ್ಡಿಂಗ್‌ಗೆ ಎಂದು ಮಾನ್ಯ ಮಂತ್ರಿಯವರು ನನ್ನನ್ನೇ ಕೇಳುತ್ತಿದ್ದಾರೆ? I am very sorry, Sir. That is not the way to reply.

**SRI Y. RAMAKRISHNA**—I have not completed my reply. I am still on my legs. I feel sorry for it. ನಾನು ಪುಷ್ಟೀಕರಣ ಕೊಡುತ್ತಿದ್ದೇನೆ. ನನಗೆ ಹೇಳಿದರೆ ಏನು ಮಾಡುವುದು? ಎಲ್ಲೆಲ್ಲಿ ಮಾರ್ಕೆಟ್ ಪರ್ಮನೇಟ್ ಬಿಲ್ಡಿಂಗ್‌ಗಳು ಇಲ್ಲ ಅಂತಹ ಕಡೆಗಳಲ್ಲಿ ನಾವು ಕಟ್ಟಿಸುತ್ತಿದ್ದೇವೆ. ಸೆಕ್ಷನ್ ೧೭ (ಎ)ರ ಪ್ರಕಾರ ಡೈರೆಕ್ಟರ್ ಆಫ್ ಸಿರಿಕಲ್ಚರ್, ಜಾಯಿಂಟ್ ಸೆಕ್ರೆಟರಿ, ಡೆಪ್ಯುಟಿ ಸೆಕ್ರೆಟರಿ ಪ್ರಾನಿಂಗ್, ಸಿಲ್ಕ್ ಮಾರ್ಕೆಟಿಂಗ್ ಬೋರ್ಡ್‌ನ ಮಾನ್ಯ ಸೆಜಿಂಗ್ ಡೈರೆಕ್ಟರ್, ಜಾಯಿಂಟ್ ಡೈರೆಕ್ಟರ್ (ಕಕ್ಕೂನ್), ಇವರ ಹತ್ತಿರ ಹಣವಿದೆ. ಇರುವ ೩ ಕೋಟಿ ರೂಪಾಯಿಗಳಲ್ಲಿ ಎಲ್ಲೆಲ್ಲಿ ಕಟ್ಟಡಗಳು ಬೇಕೋ ಅಂತಹ ಕಡೆಗಳಲ್ಲಿ ಕಟ್ಟಡಗಳನ್ನು ಕಟ್ಟಿಸಲು ನಿರ್ಣಯ ತೆಗೆದುಕೊಳ್ಳುತ್ತಾರೆ. ಅವರು ನಿರ್ಣಯ ತೆಗೆದುಕೊಂಡ ಪ್ರಕಾರ ಹಣವನ್ನು ಖರ್ಚುಮಾಡಲು ತಯಾರಾಗಿದ್ದೇವೆ.

**SRI ABDUL LATEEF**—The figure for 1981-82 is given as 215 lakhs. The border areas especially attached to my district i.e., Tamilnadu and Andhra Pradesh, have gone in a big way for Sericultural production. All those cocoons are coming to our markets for sale. Strictly speaking that is not legal. So I would like to know what efforts the Government has made to legalise this inflow? I believe, atleast 25% of this amount collected as fee is from the cocoons that are coming from Andhra Pradesh and Tamilnadu to Karnataka markets. Have the Government taken any steps to legalise this inflow?

**SRI Y. RAMAKRISHNA**—It requires a sepearte question to answer.

ಶ್ರೀ ಕೆ. ಎಲ್. ಮರಿಸ್ವಾಮಿ.—(ಇ) ಪ್ರಶ್ನೆಗೆ ಮಾನ್ಯ ಮಂತ್ರಿಯವರು ನಾಲ್ಕು ಕಾರ್ಯಸೂಚಿಗಳನ್ನು ಒದಗಿಸುವುದಕ್ಕೆ ಹಣ ಖರ್ಚು ಮಾಡಿದ್ದೇವೆಂದು ತಿಳಿಸಿದ್ದಾರೆ. ಆದರೆ ಅಲ್ಲಿ ಕೆಲಸ ಮಾಡತಕ್ಕ ಸಿಬ್ಬಂದಿವರ್ಗ ಏನಿದೆ ಅಂದರೆ, ದಿನಕೂಲಿಯ ಮೇಲೆ ಕೆಲಸ ಮಾಡತಕ್ಕವರು ; ಅಂತಹವರಿಗೆ ನಾಲ್ಕಾರು ತಿಂಗಳುಗಳಿಂದ ಸಂಬಳ ಕೊಡದಿರುವುದು ಮಾನ್ಯ ಮಂತ್ರಿಯವರ ಗಮನಕ್ಕೆ ಬಂದಿದೆಯೇ ? ಹಾಗೆ ಬಂದಿದ್ದರೆ ಏನು ಸೂಕ್ತ ಕಾರ್ಯಕ್ರಮ ತೆಗೆದುಕೊಂಡಿದ್ದಾರೆ ಎಂಬುದನ್ನು ದಯವಿಟ್ಟು ತಿಳಿಸುತ್ತಾರೆಯೇ ?

ಶ್ರೀ ವೈ. ರಾಮಕೃಷ್ಣ.—ಅಲ್ಲಿ ದಿನಕೂಲಿಯ ಮೇಲೆ ನೇಮಕ ಮಾಡಿಕೊಂಡಿದ್ದರೆ ಅಂತಹವರಿಗೆ ಕೂಲಿ ಕೊಡಲೇಬೇಕಾಗುತ್ತದೆ. Until they are absorbed as permanent employees of this Department, they are paid daily wages.

ಶ್ರೀ ಮತಿ ಅನುಸೂಯ ಗಜಾನನಶರ್ಮ.—ನಮ್ಮ ಅಂಕೋಲದಲ್ಲಿ ಇದೇ ರೀತಿ ನಡೆದಿದೆ. ದಿನ ಕೂಲಿಯ ಮೇಲೆ ಕೆಲಸ ಮಾಡತಕ್ಕವರ ಸಹಿ ತೆಗೆದುಕೊಂಡು ನಾಲ್ಕಾರು ತಿಂಗಳುಗಳಿಂದ ಪಗಾರ ಕೊಟ್ಟಿಲ್ಲ.

ಶ್ರೀ ವೈ. ರಾಮಕೃಷ್ಣ.—ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ಡಿ. ಟಿ. ಮಾಯಣ್ಣ.—ಕಟ್ಟಡಗಳನ್ನು ಕಟ್ಟುವಾಗ ಮೈಸೂರು ತಳಿಯನ್ನು ಬೆಳೆಸುತ್ತಾ ಪ್ರದೇಶಗಳನ್ನು ಸೇರಿಸಿಕೊಂಡಿದ್ದೀರಾ ?

ಶ್ರೀ ವೈ. ರಾಮಕೃಷ್ಣ.—ಈಗ ರಾಮನಗರದಲ್ಲಿ ಮೂರು ಯೂನಿಟ್‌ಗಳಿವೆ. ಕನಕಪುರ-೨, ಚಿಕ್ಕಬಳ್ಳಾಪುರ-೨, ಕೋಲಾರ-೨, ಶಿಡ್ಲಘಟ್ಟ-೨, ವಿಜ್ಞಾಪುರ-೧, ಮುರಗುಂಡ-೧, ಮಂಡ್ಯ-೨, ಮಳವಳ್ಳಿ-೧, ನಂಜನಗೂಡು-೧, ಹಾಸನ-೧, ಶಿವಮೊಗ್ಗ-೧, ಜೇವರ್ಗಿ, ಚಿತ್ರದುರ್ಗ, ಬಳ್ಳಾರಿ ಮತ್ತು ಹುಣಸೂರು ಹೀಗೆ ಎಲ್ಲಾ ಕಡೆಗಳಲ್ಲೂ ತೆಗೆದುಕೊಂಡಿದ್ದೇವೆ.

ಶ್ರೀ ಡಿ. ಟಿ. ಮಾಯಣ್ಣ.—ಮಾಗಡಿ, ಕುಣಿಗಲ್ ಮತ್ತು ತುಮಕೂರು ಎಲ್ಲಾ ಸೇರಿ ಬಂದು.

ಶ್ರೀ ವೈ. ರಾಮಕೃಷ್ಣ.—ನಿಮ್ಮ ಏರಿಯಾ ಕೂಡ ಬರುತ್ತದೆ ಅದನ್ನು ಸೇರಿಸಿದ್ದೇವೆ.

ಶ್ರೀ ಎಂ. ಸಿ. ಬಸಪ್ಪ.—ಫಂಡ್ ಕಮಿಟಿ ಮಾಡಿ ಡಿಸ್‌ಪೋಸಲ್‌ಗೆ ಇಟ್ಟಿದ್ದೇವೆಂದು ಹೇಳಿದ್ದೀರಿ ಆ ಕಮಿಟಿ ಮೀಟ್ ಮಾಡುತ್ತಿಲ್ಲ. ಮಾರ್ಕೆಟ್‌ಗಳಿಗೆ ಏನೇನು ತಕ್ಷಣ ಕೆಲಸಗಳು ಆಗಬೇಕಾಗಿತ್ತೋ ಆ ಕೆಲಸಗಳನ್ನು ಮಾಡಿಸಿಲ್ಲ ; ಅವರು ನಿಷ್ಕ್ರಿಯರಾಗಿದ್ದಾರೆ. ಇದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಶ್ರೀ ವೈ. ರಾಮಕೃಷ್ಣ.—ನಿಷ್ಕ್ರಿಯವಾಗಿದ್ದರೆ ಸಕ್ರಿಯವಾಗಿ ಕೆಲಸ ಮಾಡಿಸುವುದಕ್ಕೆ ಕ್ರಮ ತೆಗೆದುಕೊಳ್ಳೋಣ.

ಶ್ರೀ ಎಂ. ಸಿ. ಬಸಪ್ಪ.—ಮಾರ್ಕೆಟ್ ಕಮಿಟಿಗಳಲ್ಲಿ ಸ್ಥಳಾಧಿಕಾರಿ ಇಲ್ಲದೇ ಇರುವುದರಿಂದ ಗೊಡು ಗಳನ್ನು ನೆಲದಮೇಲೆ ಹಾಕುತ್ತಾರೆ. ನೆಲದಮೇಲೆ ಹಾಕಿದಹಾಗೆ ಟಾರ್ಪಲಿನ್ ಕೊಡುವ ವ್ಯವಸ್ಥೆ ಮಾಡಿಲ್ಲ. ರೇಷ್ಮೆ ಗೂಡನ್ನು ತಂದ ರೈತರು ೨ನೇ ಹರಾಜು ಬರುವವರೆಗೂ ಕಾಯಬೇಕಾಗುತ್ತದೆ. ಅವರಿಗೆ ಊಟದ ತೊಂದರೆ ಇರುತ್ತದೆ. ಆದ್ದರಿಂದ ಅವರಿಗೆ ಕ್ಯಾಂಟಿನ್ ವ್ಯವಸ್ಥೆ ಮಾಡುವುದಕ್ಕೆ ಸಂಬಂಧಪಟ್ಟವರಿಗೆ ಡೈರೆಕ್ಷನ್ ಕೊಡುತ್ತೀರಾ ?

ಶ್ರೀ ವೈ. ರಾಮಕೃಷ್ಣ.—ನಾನು ಡೈರೆಕ್ಷನ್ ಕೊಡುತ್ತೇನೆ.

ಶ್ರೀ ಕೆ. ಬಿ. ಶಿವಯ್ಯ.—ಕಳೆದ ಮೂರು ವರ್ಷಗಳಿಂದ ಪ್ರತಿವರ್ಷ ಮಾರುಕಟ್ಟೆಗಳಲ್ಲಿ ವೆಚ್ಚ ಮಾಡಿದ ಮೊಬಲಗು ನಾಲ್ಕೂವರೆ ಕೋಟಿ ರೂಪಾಯಿಗಳು. ಅಂದರೆ ವರ್ಷಕ್ಕೆ ೧ ಕೋಟಿ ರೂಪಾಯಿಗಳು ಉಳಿದರೂ ೩ ಕೋಟಿ ರೂಪಾಯಿ ಆಗುತ್ತದೆ. ಉಳಿದ ಮೂರು ಕೋಟಿ ರೂಪಾಯಿ ಹಣವನ್ನು ಖರ್ಚು ಮಾಡಲಿಕ್ಕೆ ಈ ವರ್ಷದಿಂದ ಕಾರ್ಯಕ್ರಮ ಹಾಕಿಕೊಳ್ಳುತ್ತೀರಾ ?

ಶ್ರೀ ವೈ. ರಾಮಕೃಷ್ಣ.—ಈಗಾಗಲೇ ಕಾರ್ಯಕ್ರಮ ಹಾಕಿಕೊಂಡು ೧ ಕೋಟಿ ರೂಪಾಯಿಗಳನ್ನು ಖರ್ಚು ಮಾಡಿದ್ದೇವೆ. ಅವರಿಗೆ ನಾವು ಏನೇನು ಸೌಕರ್ಯಗಳನ್ನು ಒದಗಿಸಿ ಕೊಡಬೇಕೋ ಅದನ್ನು ಒದಗಿಸಿ ಕೊಡುತ್ತೇವೆ.

ಶ್ರೀ ಎಚ್. ಎಲ್. ಶಿವೇಗೌಡ.—ವರ್ಲ್ಡ್ ಬ್ಯಾಂಕ್ ಏರ್ಡ್‌ನಿಂದ ಜನಗಳಿಗೆ ಸೌಕರ್ಯಗಳನ್ನು ಮಾಡಿಕೊಡುವುದಕ್ಕೆ ಸರ್ಕಾರ ದುಡ್ಡು ಕಲೆಕ್ಟ್ ಮಾಡಿದೆ. ಆ ದುಡ್ಡನ್ನು ಖರ್ಚು ಮಾಡಲು ಒಂದು ಹೈ ಪವರ್ ಕಮಿಟಿ ಮಾಡಿದ್ದೀರಿ. ನೀವು ಮಾಡಿರುವ ಕಮಿಟಿ ರೆಕಮೆಂಡ್ ಮಾಡದಿದ್ದರೆ ಹಣ ಕೊಡುವುದಿಲ್ಲ. ಆ ಕಮಿಟಿ ದುಡ್ಡನ್ನು ಖರ್ಚು ಮಾಡುವುದು ಯಾವಾಗ ?

ಶ್ರೀ ವೈ. ರಾಮಕೃಷ್ಣ.—ಹಣವನ್ನು ಕೊಡುವುದಿಲ್ಲವೆಂದು ಹೇಳಿಲ್ಲ. ಆ ಕಮಿಟಿ ಶಿಫಾರಸು ಕೇಳಿ ಎಲ್ಲೆಲ್ಲಿ ಕೆಲಸಗಳು ಆಗಬೇಕೆಂದು ಹೇಳುತ್ತಾರೋ ಅಲ್ಲಿ ಕೆಲಸ ಮಾಡಲು ಸರ್ಕಾರ ಸಿದ್ಧವಿದೆ.

ಶ್ರೀಮತಿ ಅನಸೂಯ ಗಜಾನನಶರ್ಮ.—ನಮ್ಮ ಜಿಲ್ಲೆ ಪಶ್ಚಿಮ ಘಟ್ಟದಲ್ಲಿ ಬರುವುದಾದರೂ ರೇಷ್ಮೆ ಬೆಳೆಯತಕ್ಕ ಕೆಲಸ ಈಗ ಬಹಳ ಚುರುಕಾಗಿ ನಡೆಯುತ್ತಿದೆ. ಆದರೆ ನಮ್ಮ ಭಾಗದ ಜನರಿಗೆ ಮಾರ್ಕೆಟ್ ಸೌಲಭ್ಯವಿಲ್ಲ. ವರ್ಲ್ಡ್ ಬ್ಯಾಂಕ್ ಸಹಾಯದಿಂದ ನಮ್ಮಲ್ಲಿ ಏನಾದರೂ ಅವಕಾಶ ಕಲ್ಪಿಸಿ ಕೊಟ್ಟು, ರೇಷ್ಮೆ ಬೆಳೆಗೆ ಹೆಚ್ಚಿನ ಪ್ರೋತ್ಸಾಹ ಕೊಡುವುದನ್ನು ಯಾವಾಗ ಮಾಡುತ್ತೀರಿ ?

ಶ್ರೀ ವೈ. ರಾಮಕೃಷ್ಣ.—ವರ್ಲ್ಡ್ ಬ್ಯಾಂಕ್‌ನ ಕಾರ್ಯಕ್ರಮಗಳಲ್ಲಿ ಅದು ಸಂಬಂಧ ಪಡದೆ ಇದ್ದರೂ ಅಲ್ಲಿಗೆ ಏನೇನು ಕಾರ್ಯಕ್ರಮಗಳನ್ನು ಹುಕುಂಕೊಳ್ಳಬೇಕೋ ಎಲ್ಲವನ್ನೂ ಹಾಕಿಕೊಂಡು ಅದನ್ನು ಕಾರವಾರ ಜಿಲ್ಲೆಗೂ ಕೂಡ ವಿಸ್ತರಿಸುತ್ತೇವೆ.

SRI ABDUL LATHEEF.—Sir, will the Government think in terms of permitting a particular Market Committee to spend that particular amount collected in that Market for the welfare of the traders ?

SRI Y. RAMAKRISHNA.—That is the purpose with which the Committee has been constituted.

ಶ್ರೀ ಕೆ. ಬಿ. ಮಲ್ಲಪ್ಪ.—ನಮ್ಮ ರಾಮನಾಥಪುರದಲ್ಲಿ ೨-೩ ಸಾವಿರ ಎಕರೆಯಲ್ಲಿ ರೇಷ್ಮೆಯನ್ನು ಬೆಳೆಯಲಾಗುತ್ತಿದೆ. ಈ ಮೊದಲು ಅಲ್ಲಿನ ಟಿ.ಬಿ.ಯಲ್ಲಿ ರೇಷ್ಮೆಗೂಡಿನ ವ್ಯವಹಾರ ನಡೆಯುತ್ತಿತ್ತು. ಅನಂತರ ಅಲ್ಲಿ ಇದಕ್ಕಾಗಿಯೇ ಒಂದು ಕಟ್ಟಡ ಕಟ್ಟಲು ಮಂಜೂರಾತಿ ಕೂಡ ಸಿಕ್ಕಿತು. ಆದರೆ ಈಗ ಈ ವ್ಯಾಪಾರವನ್ನು ಹಾಸನಕ್ಕೆ ಸ್ಥಳಾಂತರ ಮಾಡಿದ್ದಾರೆಂದು ನಾನು ಕೇಳಿದ್ದೇನೆ. ಈಗ ರಾಮನಾಥ ಪುರದಲ್ಲಿ ಯಾವ ವ್ಯವಹಾರ ಕೂಡ ನಡೆಯುತ್ತಿಲ್ಲ. ಆದ್ದರಿಂದ ಕಟ್ಟಡವನ್ನೂ ಎಲ್ಲಿ ಕಟ್ಟುತ್ತಾರೆಂಬುದನ್ನು ಮಾನ್ಯ ನುರಿತಿಗಳು ತಿಳಿಸಬೇಕು.

ಶ್ರೀ ವೈ. ರಾಮಕೃಷ್ಣ.—ಹಾಸನದ ಮಾರುಕಟ್ಟೆಯಲ್ಲಿ ಈಗ ವ್ಯವಹಾರ ನಡೆಯುತ್ತಿದೆ. ಇದನ್ನೂ ಇನ್ನೂ ಅಭಿವೃದ್ಧಿ ಮಾಡಲು ಏನೇನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನೇಲ್ಲಾ ತೆಗೆದುಕೊಳ್ಳುತ್ತೇವೆ. ಮಾನ್ಯ ಸದಸ್ಯರು ರಾಮನಾಥಪುರದಲ್ಲಿಯೂ ಒಂದು ಮಾರುಕಟ್ಟೆ ಬೇಕೆಂದು ಕೇಳುತ್ತಿದ್ದಾರೆ. ಅವರು ಈ ಬಗ್ಗೆ ಒಂದು ಅರ್ಜಿ ಬರೆಯಲಿ. ಅದನ್ನು ಪರಿಶೀಲನೆ ಮಾಡಿ ಸಾಧ್ಯವಿದ್ದರೆ ಅಲ್ಲಿಗೂ ಕೂಡ ಕೆಂದು ಕೊಡೋಣ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈಗ ರೇಷ್ಮೆ ಅಭಿವೃದ್ಧಿಗೊಂಡು ವಿಶ್ವಬ್ಯಾಂಕ್‌ನಿಂದ ಹಣ ಪಡೆದುಕೊಂಡಿದ್ದೀರಿ. ಆದರೆ ತಾವು ಸ್ಥಳೀಯ ಕಮಿಟಿಗಳಿಗೆ ಹಣ ಖರ್ಚು ಮಾಡುವ ಅಧಿಕಾರವನ್ನೇ ಕೊಟ್ಟಿಲ್ಲ. ಮತ್ತೆ ಕೆಲವು ಕಡೆಗಳಲ್ಲಿ ಅಂದರೆ ಧಾರವಾಡ, ಉತ್ತರ ಕನ್ನಡ ಜಿಲ್ಲೆಯಲ್ಲಿ ರೇಷ್ಮೆ ಬೆಳೆಯುತ್ತಿದ್ದರೂ ಸಹ ಅಲ್ಲಿ ಸ್ಥಳೀಯ ಕಮಿಟಿಗಳನ್ನು ರಚನೆ ಮಾಡಿಲ್ಲ. ತಾವು ಹೈ-ಪವರ್ ಕಮಿಟಿ ಮೂಲಕ ಕಟ್ಟಡಗಳನ್ನು ಕಟ್ಟಿಸಿಕೊಡುವುದು ಬೇರೆ ವಿಚಾರ. ಆದರೆ ಸ್ಥಳೀಯ ಕಮಿಟಿಗಳಿಗೆ ಹಣ ಖರ್ಚು ಮಾಡುವ ಅಧಿಕಾರ ಕೊಡಬೇಕು ಮತ್ತು ಕಮಿಟಿ ಇಲ್ಲದ ಕಡೆಗಳಲ್ಲಿ ಕಮಿಟಿಗಳನ್ನು ರಚನೆ ಮಾಡಬೇಕು. ಇಲ್ಲದಿದ್ದರೆ ಉತ್ತಮ ರೀತಿಯಿಂದ ಕೆಲಸ ಮಾಡಲು ಸಾಧ್ಯವಾಗುವುದಿಲ್ಲ.

ಶ್ರೀ ವೈ. ರಾಮಕೃಷ್ಣ.—ಇದು ಉತ್ತಮವಾದ ಸಲಹೆ. ಇದನ್ನು ಪರಿಶೀಲನೆ ಮಾಡಲಾಗುತ್ತದೆ.

ಶ್ರೀ ಎಂ. ಪಿ. ಬಸಪ್ಪ.—ಈಗ ೩ ಕೋಟಿ ರೂಪಾಯಿಗಳನ್ನು ತೆರಿಗೆ ರೂಪದಲ್ಲಿ ವಸೂಲಿ ಮಾಡಿದ್ದೀರಿ. ಈ ಮಾರುಕಟ್ಟೆ ತೆರಿಗೆಯನ್ನು ಕಡಿಮೆ ಮಾಡಲು ಯೋಚನೆ ಮಾಡುತ್ತೀರಾ ?

ಶ್ರೀ ವೈ. ರಾಮಕೃಷ್ಣ.—ಈಗ ಒಂದು ಪರ್ಸೆಂಟ್ ವಸೂಲಿ ಮಾಡಲಾಗುತ್ತಿದೆ. ಇದನ್ನು ಕಡಿಮೆ ಮಾಡುವುದಕ್ಕಾಗುವುದಿಲ್ಲ.